

TU'UTU'UNI HAOFAKI MA'ULI

KO FA'AHIGA FAI 'E TONU KE MULI'I LOLOTOGA HE MAFUIKE PE KO HE GALULU O TE KELÉ



Kapau 'e kotou nonofo i he LOTO fale : koutou feulufi ki tu'a.



Kapau 'e kotou i TU'A : fakamama'o mai te 'ū falé, te 'ū fu'u'akaú, te 'ū filo hilá. Koutou sisike ki lalo pea mo puipui 'okotou fo'i 'ulú. He'e feala pē te lāvevea i te me'a fuli 'e fakatōki ki lalo e te galulú, o hagē ko ni 'āteni televisio, fu'u'akau pe ko ni'ihī atu fa'ahiga me'a.

Kapau 'e kotou lolotoga 'uli MŌTOKĀ : kotou tau ia ki he kaulá, i he fa'ahi 'e 'āteaina.



Ko fu'u'akau, filo hila, pou, panō faka'iloga, pea mo ni'ihī atu me'a, 'e feala tanatou fetōki lolotoga te 'ū mafuiké. Ko te tau a te mōtokā 'e fakasi'isi'i ai te 'ū tu'utāmaki 'e feala ke hoko. Pea 'e puipui ai koutou i te loto mōtokā mai ni me'a 'e lava ke fetōki. Hili te galulú, pea hoki kotou hoko atu mo tōkakaga aipē.

Koutou tokoni ki te kāiga 'e nonofo ovi atu, tāfito te haha'i kua fakaisiisi onatou ma'ulí (haha'i vaivavai, haha'i mole kei lava feolo'aki 'āteaina, fānau liliki...)

Kapau 'e kotou nonofo i he potu 'e matamato, 'e mole pau mo fefeka fe'auga tona kekekelé, kotou nonofo tokaga 'aupito. He'e feala ia fa'ahi 'aia, ke fetōki ni maka, mo holo ni matakele.

'Aua na'a koutou fehiki'aki te haha'i lāveveá mokapau ne'e he'eki fakagafua atu e te kau

haofaki ma'ulí, gata pē mokā 'e kua iai he sio kovi ki tonatou ma'ulí. Kotou fakalogo te lātió.

Koutou faka'aoga'i tahi pē 'akotou telefoní kiā me'a fakavilivili 'aupito.

Koutou tōkakaga ki te 'ū filo hila 'aē ne'e fetōki ki te kelé/laló.

'E lelei age pē takotou fakamama'o tu'uma'u maiā fa'ahi ne'e lahi ai te maumaú..

Koutou tōkakaga 'aupito pea mo sio'i fakalelei te 'ū kaupā, te 'ū folapapa loto falé, te 'ū matapā, te 'ū matatu'ugá mo te 'ū matapā fakamālamá, ke koutou 'ilo'i papau ne'e mole maumau he me'a, pea hoki feala leva takotou mole toe tu'ania te hū ki loto fale.

Koutou toho ni pāki o te 'ū maumau o toutou sino'i falé, o fēia kiā nāunāu fuli ne'e tuku i loto, he'e 'aoga anai ia koga 'aia ki te fakaaauau fakapule'aga o me'a 'e feala ke fai atu ai he tokoní.



Koutou nofo tokateuteu ki te toe liuga mai o te 'ū galulú. He'e hoko tu'uma'u ia iā minuta, 'aho, vāha'a pe'e mähina pē lava 'e hoko mai.